

**ТАСДИҚ КАРДА ШУД:**

Бо Қарори Шўрои  
Нозирони ЧСК “Ориёнбонк”  
№ \_\_\_\_  
аз «\_\_\_\_» 2022c.

**ҚАБУЛ КАРДА ШУД:**

Бо Қарори Раёсати  
ЧСК “Ориёнбонк”  
№ \_\_\_\_  
аз «\_\_\_\_» 2022c.



**Шартҳои махсуси шартномаи қарзи “Амонат”  
дар ЧСК “Ориёнбонк”**

ш. Душанбе – 2022c.



## ШАРТҲОИ МАХСУСИ ШАРТНОМАИ ҚАРЗИ “АМОНАТ”

Шартҳои махсуси шартномаи қарзи “Амонат” (минбаъд – шартнома) аз лаҳзаи аз ҷониби Бонк ва қарзгир ба имзо расонидани шартҳои инфиродии шартномаи қарзи “Амонат” басташуда, ҳисобида мешавад.

### 1. Мазмуни шартнома

- 1.1. Бонк уҳдадор мешавад, ки ба қарзгир қарзи хурд, ба маблағи то 500\_000 (панҷсад ҳазор)\_сомонӣ (минбаъд-қарз), бо мақсадҳои истеъмолӣ ба муҳлати то 24 моҳ пешниҳод намояд, Қарзгир уҳдадор мешавад, ки дар муҳлати муқарраршуда маблағи қарзро баргардонад ва фоизҳои онро сари вақт ва пурра пардоҳт намояд.
- 1.2. Қарз ба қарзгир бо тариқи нақдӣ ва ғайринақдӣ бо роҳи гузаронидани маблағи қарз дар ҳаҷми пурра ба суратҳисоби корти бонкии қарзгир дар ҶСК “Ориёнбонк”, дода мешавад.
- 1.3. Қарзгир уҳдадор мешавад, ки баргардонидани қарз ва пардоҳти фоизҳоро тибқи ҷадвали пардоҳт, амалӣ намояд.
- 1.4. Меъёри фоизи солонаи қарз ба фоизи пасандоз то \_\_\_% илова карда мешавад. Барои ҳисоб намудани фоизи қарз баҳисобигирии шумораи рӯзҳои тақвимии солона 360 рӯз (як моҳ 30-рӯз) дар назар дошта мешавад.

### 2. Ҳуқуқ ва уҳдадориҳои тарафҳо

#### 2.1. Бонк уҳдадор аст:

- 2.1.1. Дар асоси шартҳои шартномаи мазкур ба қарзгир маблағи қарзро пешниҳод намояд.

#### 2.2. Қарзгир уҳдадор аст:

- 2.2.1. Қарзро мақсаднок истифода барад.
- 2.2.2. Баргардонидани қарз ва пардоҳти фоизҳои ҳисобшударо тибқи ҷадвали пардоҳт амалӣ намояд.
- 2.2.3. Дар сурати батаъхирафтодани пардоҳти маблағи қарз ва фоизҳои он ноустуворона бо илова кардани 36% аз меъёри фоизи муҳлатноки қарзи додашуда барои ҳар як рӯзи батаъхирафтодаи маблағи қарз, пардоҳт намояд.
- 2.2.4. Бо шартҳои умумии шартномаи қарзҳои хурд, ки дар тарофаҳои Бонк, ки дар сомонаи [www.oriyonbonk.tj](http://www.oriyonbonk.tj) ҷойгир аст, ҳангоми бастани шартномаи мазкур онҳоро риоя намояд.

#### 2.3. Бонк ҳуқуқ дорад:

- 2.3.1. Аз иҷроиши шартномаи мазкур дасткашӣ намуда, аз қарзгир пеш аз муҳлат пардоҳти маблағи қарз, фоиз ва дигар пардоҳтҳоро барои давраи истифодай воқеии қарз дар мавридҳои зерин талаб намояд:

- 2.3.2. Гайримақсаднок истифода бурдани қарз аз тарафи қарзгир;
- 2.3.3. Ҳангоми аз тарафи қарзгир иҷро накарданӣ уҳдадориҳо тибқи ҷадвали пардоҳт дар давоми як моҳ;
- 2.3.4. Ҳангоми муайян кардани воқеияти аз ҷониби қарзгир ба Бонк пешниҳод кардани маълумот ва ҳучҷатҳои нодуруст (бардуруф) ҳангоми бастани шартнома.

#### 2.4. Қарзгир ҳуқуқ дорад:

- 2.4.1. Аз гирифтани қарз дасткашӣ намояд ва бо ин васила Бонкро 1 (як) рӯзи корӣ пештар то гирифтани қарз огоҳ намояд.
- 2.4.2. Қарзро пеш аз муҳлат баъд аз пардоҳт намудани фоизҳо барои истифодай қарз бе ситонидани ноустуворона пардоҳт намояд.

### 3. Таъмини иҷрои уҳдадорӣ



## Шартҳои маҳсуси Шартномаи қарзи “Амонат” дар ЧСК “Ориёнбонк”

- 3.1. Таъминоти ичрои баргардонидани маблағи қарз, фоиз ва дигар харочотҳои Бонк аз рӯи шартномаи гарави амволи манқул амалӣ мегардад.
- 3.2. Дар сурати ичро нашудани уҳдадориҳои қарзгир тибқи банди 1.1.-и шартҳои маҳсуси мазкур, Бонк ситонидани амволи ба гарав гузошташударо тибқи тартиби ғайрисудӣ мутобики талаботи қонунгузории амалкунандай Ҷумҳурии Тоҷикистон тавассути ба фурӯш баровардани амволи ба гарав гузошташуда амалӣ менамояд.
- 3.3. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Бонк нокифоя бошанд, Бонк ҳуқуқ дорад, ки маблағи нокифояро аз ҳисоби амволи дигари қарзгир ситонад.

### 4. Мӯҳлати амали шартнома

- 4.1. Шартнома аз лаҳзаи имзо шуданаш ба қувваи қонунӣ даромада, то пурра баргардонидани маблағи қарз, пардохти фоизҳои ҳисобшуда ва ичрои дигар уҳдадориҳои қарзгир амал мекунад.

### 5. Махфият

- 5.1. Таҳти маълумоти махфӣ дар банди мазкур маълумоти дорои сирри бонкӣ, тиҷоратӣ ва хизматии ҳар яке аз тарафҳои шартномаи мазкур фаҳмида мешавад. Ингуна маълумот дастрасии озод надошта, дорои арзиши ҳақиқӣ ва эҳтимолӣ мебошад ва барои тарафе, ки онро ифшо мекунад, метавонад зарар орад.
- 5.2. Ифшои маълумоти махфӣ, аз ҷумла паҳн кардан ва пешниҳоди он ба шахсони сеюм манъ карда мешавад, ба истиснои ҳолатҳои пешбининамудаи қонунгузории Ҷумҳурии Тоҷикистон.
- 5.3. Дар ҳолати ифшои маълумоти махфӣ тарафи гунаҳгор мутобики қонунгузории Ҷумҳурии Тоҷикистон ба тарафи дигар, ки дар натиҷаи ифшои маълумот зарари молиявӣ гирифтааст, ҷуброн мекунад.
- 5.4. Маълумоти қарзгир дар бораи қарз, аз ҷумла дар сурати пардохт накардани қарз аз тарафи қарзгир, ба буруи таърихи қарзӣ пешниҳод карда мешавад.

### 6. Ҳалли баҳсҳо

- 6.1. Ҳамагуна баҳсҳо ва ихтилофҳое, ки аз шартнома ва ё ба он алоқаманд метавонанд ба миён оянд, тарафҳо бо тартиби то судӣ тариқи гуфтушунид ҳал менамоянд.
- 6.2. Дар ҳолати ғайриимкон будани ҳалли баҳсҳо бо тартиби ғайрисудӣ, баҳсҳои алоқаманд ба шартнома ва ё аз он бармеомада, дар судҳои даҳлдори Ҷумҳурии Тоҷикистон ҳал карда мешаванд.

### 7. Муқарарроти хотимавӣ

- 7.1. Қарзгир тасдиқ менамояд, ки бо шартнома ва шартҳои умумии шартномаи қарзии “Амонат”, ки дар тарофаҳои Бонк, ки дар сомонаи Бонк [www.orijonbonk.tj](http://www.orijonbonk.tj) ҷойгир буда, шинос шудааст, мазмун ва муҳтавои онҳоро мефаҳмад, бо онҳо розӣ аст ва уҳдадор аст онҳоро риоя намояд.